



IL-KUMMISSJONI
EWROPEA

Strasburgu, 23.10.2018
COM(2018) 703 final

**KOMUNIKAZZJONI TAL-KUMMISSJONI LILL-PARLAMNT EWROPEW, IL-
KUNSILL EWROPEW, IL-KUNSILL, IL-KUMITAT EKONOMIKU U SOĊJALI
EWROPEW U L-KUMITAT TAR-REĠJUNI**

**Il-prinċipji tas-sussidjajetà u proporzjonalità: Insahhu r-rwol taghom fit-tfassil tal-
politika tal-UE**

{COM(2018) 490} - {COM(2018) 491}

Il-prinċipji tas-sussidjarjetà u tal-proporzjonalità: It-tishih tar-rwol tagħhom fit-tfassil tal-politika tal-UE

Irrid li l-Unjoni tagħna jkollha fokus aktar b'saħħtu fuq affarijiet li huma ta' siwi, billi tibni fuq il-ħidma li digà saret minn din il-Kummissjoni. Ma rridux nindaħlu fil-ħajja ta' kuljum taċ-ċittadini Ewropej billi nirregolaw kull aspett. Għandna nieħdu azzjoni kbira fuq il-kwistjonijiet il-kbar. Ma rridux nivvintaw xi sensiela ta' inizjattivi godda jew nippruvaw niksbu dejjem aktar kompetenzi. Irridu nagħtu lura l-kompetenzi lill-Istati Membri fejn jagħmel sens li nagħmlu dan.

Id-diskors dwar l-Istat tal-Unjoni 2017 tal-President Juncker

1. INTRODUZZJONI

Din il-Kummissjoni tikkonċentra fuq il-kwistjonijiet li huma importanti. Hija poġġiet it-tfassil ta' politika bbażata fuq l-evidenza u regolamentazzjoni aħjar fil-qalba tal-azzjonijiet tagħha. Hija pproponiet programmi ta' ħidma sempliċi ffukati fuq l-għaxar prijoritajiet tal-President Juncker. Din il-Kummissjoni enfasizzat il-ħtieġa li tiegħu azzjoni kbira fil-kwistjonijiet il-kbar u modesta f'aspetti oħra.

Is-sussidjarjetà u l-proporzjonalità huma elementi ewlenin tal-aġenda għal regolamentazzjoni aħjar tal-Kummissjoni li tinfed il-mod kif il-Kummissjoni thejji l-proposti ta' politika tagħha. Din il-Kummissjoni investiet ħafna fir-regolamentazzjoni aħjar u issa din qed issir parti mid-DNA tal-Kummissjoni. It-tagħlimiet miksuba mill-esperjenza tal-imghoddi u l-fehmiet tal-partijiet interessati u tas-soċjetà ċivili tqieghdu sew fiċ-ċentru tal-proċess tat-tfassil tal-politika qabel ma giet proposta legiżlazzjoni għdida. L-isforzi tal-Kummissjoni ġew rikonoxxuti riċentement mill-OECD li issa qed jikklassifikaw lill-Kummissjoni bħala li turi l-aqwa prestazzjoni¹ f'termini ta' prattika regolatorja tajba. Madankollu, aħna ma nikkontentawx b'li ksibna. Il-Kummissjoni qed tevalwa l-pakkett ta' riformi li jkopru ċ-ċiklu politiku shih li introduċiet f'Mejju 2015. L-għan tar-riformi kien li jsaħħu l-onestà u t-trasparenza fil-proċess tad-deċiżjonijiet tal-UE, itejbu l-kwalità ta' ligijiet godda permezz ta' valutazzjonijiet tal-impatt aħjar għall-abbozz tal-legiżlazzjoni u l-emendi, u biex jippromwovu revizzjoni kostanti u konsistenti tal-ligijiet eżistenti tal-UE. L-eżerċizzju ta' rendikont se jiffoka fuq l-irfinar u t-titjib ulterjuri tal-politika tagħna ta' regolamentazzjoni aħjar, inkluż fir-rigward tat-trattament tas-sussidjarjetà u l-proporzjonalità.

Dan ir-rendikont isir flimkien mar-riflessjoni li ngħatat lill-gejjieni tal-Ewropa, fuq liema suġġett il-Kummissjoni pprezentat White Paper f'Marzu 2017. Din ipprezentat ħames xenarji biex turi kif l-Unjoni tista' tidher fl-2025 u nediet proċess b'aktar minn 2000 avveniment pubbliku mmirati biex jippermettu lill-Ewropej ikollhom vuċi fuq il-gejjieni tal-Unjoni tagħhom. Fil-kummenti tiegħu dwar din id-diskussjoni fid-diskors tiegħu dwar l-Istat tal-Unjoni fl-2017, il-President Juncker ipprezenta l-viżjoni tiegħu ta' Unjoni aktar demokratika bbażata fuq il-libertà, l-ugwaljanza u l-istat tad-dritt. Sabiex din il-ħidma titmexxa 'l quddiem, il-President Juncker stabbilixxa Task Force dwar is-Sussidjarjetà u

¹ OECD Regulatory Policy Outlook 2018: <https://www.oecd.org/governance/oecd-regulatory-policy-outlook-2018-9789264303072-en.htm>

l-Proporzjonalità, li tagħti harsa kritika lejn l-oqsma kollha ta' politika biex tiżgura li l-Unjoni taġixxi biss fejn hija żżid il-valur u b'mod partikolari thares aktar fil-fond lejn ix-Xenarju 4 "Isir Anqas B'Aktar Effiċjenza"² skont liema l-Unjoni tiffoka r-rizorsi limitati tagħha fuq għadd iżgħar ta' attivitajiet sabiex tindirizza l-prijoritajiet tagħha b'mod aktar effiċjenti.

Il-Kummissjoni diġà ghamlet progress biex issib modi biex twassal il-politiki tal-Unjoni b'mod aktar effiċjenti billi tagħmel anqas fil-livell tal-Unjoni u aktar fil-livell nazzjonali. Illum aktar minn 97 % tal-miżuri ta' għajnuma mill-Istat jiġu implimentati direttament fil-livell nazzjonali, reġjonali jew lokali, abbażi ta' kriterji definiti b'mod ċar, mingħajr il-ħtieġa ta' approvazzjoni minn qabel mill-Kummissjoni. L-għoti tas-setgħa lill-awtoritajiet nazzjonali tal-kompetizzjoni poġġihom f'pożizzjoni wkoll biex jieħdu madwar 85 % tad-deċiżjonijiet ta' infurzar tal-antitrust sa mill-2004. Is-simplifikazzjoni proposta tal-Politika Agrikola Komuni tirrikonoxxi d-diversità tal-kundizzjonijiet lokali fl-Unjoni kollha u tagħti lura r-responsabbiltà lill-awtoritajiet nazzjonali biex jipprovdu soluzzjonijiet effettivi u mfassla apposta biex jappoġġjaw l-agrikoltura u l-ambjent.

Meta wiehed iħares 'il quddiem, l-approċċ li ġie żviluppat matul il-kors ta' din il-Kummissjoni għandu jkompli jiġi inkorporat fl-attività tal-Kummissjoni. Għandu jsir parti minn proċess kontinwu ta' riflessjoni dwar sa liema punt hija r-responsabbiltà tal-UE li tirregola jew le il-ħajja ta' kuljum taċ-ċittadini. B'dan l-oġġettiv f'moħħha, din il-Komunikazzjoni tistipula kif ir-rwol tal-prinċipji tas-sussidjarjetà u l-proporzjonalità għandhom jissahħu fit-tfassil tal-politika tal-UE. B'mod partikolari, jistabbilixxi, mill-moviment, is-segwitu tal-Kummissjoni għar-rakkomandazzjonijiet tat-Task Force, kif ukoll il-mezzi biex ikun enfasizzat fejn hemm oħrajn li jridu jaġixxu. Il-Kummissjoni għandha l-intenzjoni li tinfina d-dettalji bħala parti mill-eżerċizzju ta' rendikont aħjar tar-regolamentazzjoni fl-ewwel nofs tal-2019, wara li semgħet l-opinjoni tal-partijiet kollha li għandhom interess f'regolamentazzjoni aħjar.

2. L-IMPORTANZA TAS-SUSSIDJARJETÀ U TAL-PROPORIZJONALITÀ

Il-prinċipju tas-sussidjarjetà jmur fil-qalba ta' dak li tagħmel l-Unjoni. Skont it-Trattati, l-Istati Membri taw ċerti kompetenzi lill-Unjoni u l-prinċipju tas-sussidjarjetà jirregola kif dawn jintużaw. F'oqsma li ma jaqgħux taħt il-kompetenza esklussiva tagħha, l-Unjoni għandha taġixxi biss jekk l-għanijiet li qed jiġu segwiti ma jkunux jistgħu jinkisbu b'mod suffiċjenti mill-Istati Membri, la fil-livell centrali u lanqas fil-livell reġjonali u lokali, iżda minhabba l-iskala jew l-effetti tal-azzjoni prevista, minflok jinkisbu aħjar fil-livell tal-Unjoni.

Il-kontroll tal-konformità mal-prinċipju essenzjalment huwa kwistjoni politika fdata lill-istituzzjonijiet politiċi tal-UE u lill-Parlamenti nazzjonali. Kien fid-dawl ta' dan li l-President Juncker enfasizza fil-Linji Gwida Politici³ l-importanza tat-tiżiħ tal-interazzjoni mal-Parlamenti nazzjonali bħala mod kif ukoll tqarreb lill-Unjoni lejn iċ-ċittadini tagħha. Protokollu Nru 1 u Nru 2 tat-Trattati jistabbilixxu r-rwol tal-Parlamenti

² Ix-xenarju 4 tal-White Paper huwa intitolat "Isir Anqas B'Aktar Effiċjenza: L-UE27 tiffoka fuq li twestaq aktar u aktar malajr f'oqsma ta' politika magħżula, filwaqt li tagħmel anqas x'imkien ieħor"; https://ec.europa.eu/commission/future-europe/white-paper-future-europe_mt

³ Il-Linji Gwida Politici għall-Kummissjoni Ewropea li jmiss, permezz tal-Kandidat tal-President tal-Kummissjoni Ewropea Jean-Claude Juncker, Strasburgu, il-15 ta' Lulju 2014.

nazzjonali fl-Unjoni u jagħtuhom is-setgħa li jivverifikaw is-sussidjarjetà⁴. B'mod partikolari, proposta tal-Kummissjoni għal att leġislattiv trid tiġi trazzmessa lill-Parlamenti nazzjonali, li mbagħad ikollhom perjodu ta' tmien gimgħat biex jipprezentaw opinjoni motivata u kull Parlament nazzjonali jingħata żewġ voti. Jekk il-voti tagħhom flimkien jaqbu żertu limitu⁵ il-Kummissjoni trid tirrevedi l-proposta tagħha u tispjega għaliex iżżommha, tibdilha jew tirtiraha. Fejn teżisti maġġoranza sempliċi tal-voti tal-Parlamenti nazzjonali għal proposta soġġetta għall-proċedura leġislattiva ordinarja, il-Kummissjoni għandha tiġġustifika għaliex iżżomm il-proposta tagħha (jekk din ma tirtirahix jew ma temendahix) u l-Parlament Ewropew u l-Kunsill għandhom jikkunsidraw jekk hijiex kompatibbli mal-prinċipju tas-sussidjarjetà. Jekk maġġoranza sempliċi tal-membri tal-Parlament Ewropew, jew 55 % tal-membri tal-Kunsill, issib li l-proposta tikser il-prinċipju tas-sussidjarjetà, il-proposta ma titqiesx aktar. Il-Qorti tal-Gustizzja tiddeciedi dwar azzjonijiet ibbażati fuq il-ksur tas-sussidjarjetà miġjuba mill-Istati Membri (jew notifikati minnhom f'isem il-Parlamenti nazzjonali tagħhom) jew mill-Kumitat tar-Regġuni fejn għandha d-dritt li tiġi kkonsultata skont it-Trattat dwar il-Funzjonament tal-Unjoni Ewropea.

Fil-prattika, is-sussidjarjetà hija dwar l-identifikazzjoni tal-aħjar livell ta' governanza biex il-politiki jsiru u jiġu implimentati. L-Unjoni għandha tagħmel dan biss fejn ikun meħtieġ u fejn twassal benefiċċji ċari minbarra l-miżuri meħuda fil-livelli nazzjonali, reġjonali jew lokali. Il-valur miżjud potenzjali tal-azzjoni tal-UE u l-ispiza għall-UE fejn ma titteħidx azzjoni (spiss imsejha "l-ispiza tan-non-Ewropa") huma kuncetti relatati mill-qrib⁶. Il-valutazzjoni politika ta' jekk strument ta' politika tal-UE partikolari jistax jitqies bħala li jżid il-valur tista' tinbidel maż-żmien, skont il-prijoritajiet politiċi tal-mument.

Is-sussidjarjetà spiss hija kkaratterizzata bħala għażla bejn azzjoni tal-UE jew l-ebda azzjoni. Dan mhuwix korrett. Is-sussidjarjetà tfisser li wiehed iħalli lok għall-aktar livell xieraq ta' governanza biex jassumi r-responsabbiltà tiegħu li jaġixxi. L-Istati Membri huma wkoll liberi li jaġixxu fejn l-Unjoni ma tagħix u tista' tkun meħtieġa azzjoni fil-livelli kollha ta' governanza għal politika partikolari. B'mod ġenerali, il-valutazzjonijiet tal-Kummissjoni se jesploraw id-dimensjoni tal-UE tal-problemi u l-impatti ta' kull inizjattiva ġdida.

Il-prinċipju tal-proporzjonalità jitlob li l-kontenut u l-forma tal-azzjoni tal-Unjoni ma għandhomx jaqbu dak li jkun meħtieġ biex jinkisbu l-oġġettivi li jkunu qed jiġu mfittxija⁷. Il-Protokoll Nru 2 jistabbilixxi f'aktar dettall ir-rekwiziti tal-proporzjonalità għall-abbozz tal-leġislazzjoni⁸. Kwalunkwe piż finanzjarju jew amministrattiv li jaqa' fuq l-Unjoni, il-gvernijiet nazzjonali, l-awtoritajiet lokali u reġjonali, u l-operaturi ekonomiċi jrid jiġi minimizzat u jkun proporzjonat mal-għanijiet li jridu jinkisbu. Għall-Kummissjoni, dan ifisser it-twassil tal-politiki ambizzjużi tagħna bl-aktar mod sempliċi u

⁴ Ara l-Artikolu 12 tat-TUE, il-Protokolli Nru 1 u Nru 2 tat-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea.

⁵ "Karta safra" tikkorrispondi għal terz tal-voti kollha jew kwart fiż-żona tal-libertà, is-sigurtà u l-gustizzja (l-Artikolu 76 TFUE). "Karta oranġjo" tikkorrispondi għal maġġoranza sempliċi tal-voti.

⁶ Ara pereżempju "L-Immappjar tal-kost tan-non-Ewropa 2014–2019"; [http://www.europarl.europa.eu/thinktank/mt/document.html?reference=EPRS_STU\(2017\)603239](http://www.europarl.europa.eu/thinktank/mt/document.html?reference=EPRS_STU(2017)603239)

⁷ L-Artikolu 5 tat-Trattat dwar l-Unjoni Ewropea.

⁸ L-Artikolu 5 tal-Protokoll Nru 2.

irhis u li tigi evitata burokrazija żejda. Hija se tqabbel bir-reqqa l-intensità tal-mizura proposta ma' dak li għandu jinkiseb. Il-proporzjonalità hija l-pedament tal-politika ta' regolamentazzjoni aħjar tal-Kummissjoni u tal-programm tagħha dwar l-Idoneità u l-Prestazzjoni tar-Regolamentazzjoni. Il-Qorti tal-Gustizzja hija l-arbitru finali tal-proporzjonalità u tista' twaqqaf atti li hi ssib li kisru l-prinċipju.

Minhabba l-importanza tal-applikazzjoni korretta taż-żewġ prinċipji⁹, u fid-dawl tar-relazzjoni mill-qrib tal-Kummissjoni mal-Parlamenti nazzjonali, il-Kummissjoni tippubblika rapport annwali dwar dawn iż-żewġ kwistjonijiet. Ir-rapport annwali tal-2017 dwar ir-relazzjonijiet bejn il-Kummissjoni Ewropea u l-Parlamenti nazzjonali u r-rapport annwali tal-2017 dwar l-applikazzjoni tal-prinċipji tas-sussidjarjetà u l-proporzjonalità jakkumpanjaw din il-Komunikazzjoni.

3. SUSSIDJARJETÀ & PROPORZJONALITÀ: KOMPONENTI EWLENIN TA' REGOLAMENTAZZJONI AĦJAR

Is-sussidjarjetà u l-proporzjonalità huma elementi ewlenin tal-approċċ tal-Kummissjoni għal regolamentazzjoni aħjar li hija mibnija fuq it-tliet proċessi fundamentali ta' evalwazzjoni, valutazzjoni tal-impatt u konsultazzjoni mal-partijiet konċernati. Din il-Kummissjoni investiet riżorsi sinifikanti biex ittejjeb l-approċċ tagħha. Dawn il-bidliet kellhom ukoll titjib sinifikanti fuq il-valutazzjoni tas-sussidjarjetà u l-proporzjonalità:

- Il-Kummissjoni ziedet it-trasparenza, il-leġittimità u r-responsabbiltà tax-xogħol tagħha. Is-sit web “ikkontribwixxi fit-tfassil tal-liġijiet” jippermetti lill-partijiet interessati jippartecipaw bis-sħiħ fil-ħidma tal-Kummissjoni matul iċ-ċiklu ta' politika kollu¹⁰ mill-forniment ta' feedback dwar l-ideat inizjali għal kummenti dwar il-proposti adottati u l-abbozzi delegati u ta' implimentazzjoni adottati tal-Kummissjoni.
- Il-konsultazzjonijiet pubbliċi jakkumpanjaw l-inizjattivi ewlenin u l-aktar importanti minnhom se jkunu disponibbli fil-lingwi uffiċjali kollha.
- Il-Kummissjoni hejjiet l-ewwel linji gwida integrati dwar ir-regolamentazzjoni aħjar f'Mejju 2015 u lestiet aġġornament ewlieni tagħhom fl-2017. Dawn il-linji gwida u l-ghodod jiggwidaw il-ħidma tal-persunal tal-Kummissjoni matul iċ-ċiklu kollu tal-politika¹¹ u taw haġja ġdida lill-gwida dwar kif għandhom jiġu vvalutati s-sussidjarjetà u l-proporzjonalità. Dawn huma ppubblikati bl-għan li jiġi ffaċilitat aktar involviment tal-Parlament Ewropew, il-Kunsill u l-partijiet interessati l-oħra fil-proċess tat-tfassil ta' politika tal-Unjoni.
- Ġie stabbilit Bord ta' Skrutinju Regulatorju ġdid¹² ma' tliet membri reklutati minn barra l-istituzzjonijiet Ewropej. Dan il-Bord indipendenti jivverifika l-kwalità tal-valutazzjonijiet tal-impatt u tal-evalwazzjonijiet magħżula tal-leġiżlazzjoni eżistenti u jippubblika l-opinjonijiet kollha tiegħu. Fil-prinċipju,

⁹ L-Artikolu 9 tal-Protokoll Nru 2 jirrikjedi li l-Kummissjoni tissottometti rapport annwali dwar l-applikazzjoni ta' l-Artikolu 5 tat-Trattat dwar l-Unjoni Ewropea.

¹⁰ “Ikkontribwixxi fit-tfassil tal-liġijiet”: https://ec.europa.eu/info/law/contribute-law-making_mt

¹¹ https://ec.europa.eu/info/better-regulation-guidelines-and-toolbox_mt

¹² https://ec.europa.eu/info/law/law-making-process/regulatory-scrutiny-board_mt

hemm bżonn ta' opinjoni pożittiva tal-Bord dwar il-valutazzjoni tal-impatt. Inkella, il-Kummissjoni trid tispejga pubblikament għaliex iddeċidiet li tipproċedi. Id-dgħufijiet fl-analiżi tas-sussidjarjetà u l-proporzjonalità huma fost il-kawżi l-aktar frekwenti ta' opinjonijiet negattivi¹³.

- L-esperti tal-Pjattaforma REFIT¹⁴ jgħinu lill-Kummissjoni tipprovdi soluzzjonijiet biex jissimplifikaw il-leġiżlazzjoni eżistenti. Il-pjattaforma adottat aktar minn 80 opinjoni meġhuna minn rappreżentant mill-Kumitat tar-Regjuni.
- F'April tal-2016, il-Parlament Ewropew, il-Kunsill u l-Kummissjoni Ewropea ffirmaw Ftehim Interistituzzjonali ġdid dwar it-Tfassil Aħjar tal-Liġijiet¹⁵. Dan ikopri l-aspetti kollha ta' regolamentazzjoni aħjar inklużi s-sussidjarjetà u l-proporzjonalità, it-trasparenza tal-proċedura leġiżlattiva, l-użu ta' atti delegati u l-programmazzjoni annwali u pluriennali ta' prijoritajiet politiċi.

L-applikazzjoni ta' dawn l-ghodod ta' regolamentazzjoni aħjar ippromwoviet aktar proposti leġiżlattivi proporzjonati¹⁶. L-applikazzjoni effettiva tal-liġi tal-UE hija essenzjali wkoll sabiex il-benefiċċji maħsuba tagħha jitwettqu fil-prattika. Il-valutazzjoni tal-impatt u l-evalwazzjoni jgħinu biex jiżguraw implimentazzjoni effettiva. Dawn huma kkumplimentati minn approċċ aktar strateġiku¹⁷ għall-implimentazzjoni u l-infurzar tal-liġi tal-UE, inkluż permezz ta' għajjnuna lill-Istati Membri biex jimplimentaw il-liġi tal-UE b'mod korrett u billi jiffokaw il-proċeduri ta' ksur fuq problemi sistemici fejn l-azzjoni ta' infurzar tal-Kummissjoni tista' tagħmel tassew differenza.

Il-Kummissjoni bħalissa qed tevalwa kif qed taħdem din il-politika ta' regolamentazzjoni aħjar u qed tfittex b'mod attiv il-fehmiet tal-partijiet interessati kollha¹⁸. L-eżerċizzju ta' rendikont se jkollu l-għan li jidentifika jekk l-ghodod ta' regolamentazzjoni aħjar tagħna jistgħux jintużaw b'mod aktar effettiv u effiċjenti, inkluż it-tishih tar-rwol tas-sussidjarjetà u l-proporzjonalità fit-tfassil tal-politika tagħna.

Ir-rapport tat-Task Force dwar is-Sussidjarjetà, il-Proporzjonalità u biex “Naghmlu anqas b’aktar effiċjenza”

It-Task Force kien magħmul minn membri mill-Kumitat tar-Regjuni u mill-Parlamenti nazzjonali. Dan fela r-rwol tas-sussidjarjetà u l-proporzjonalità fix-xogħol tal-istituzzjonijiet, ir-rwol tal-awtoritajiet lokali u reġjonali fit-tfassil tal-politika tal-UE u

¹³ Ara p. 20 tar-rapport annwali 2017 tal-Bord tal-Iskrutinju Regulatorju; https://ec.europa.eu/info/publications/regulatory-scrutiny-board-annual-report-2017_mt

¹⁴ Il-pjattaforma stabbilita fl-2015 tappoġġja s-simplifikazzjoni tal-liġi tal-UE u tnaqqas il-piżijiet regulatorji żejda għall-benefiċċju tas-soċjetà ċivili, in-negozju u l-awtoritajiet pubbliċi. Tagħmel rakkomandazzjonijiet lill-Kummissjoni filwaqt li tqis is-suggerimenti mill-partijiet interessati. https://ec.europa.eu/info/law/law-making-process/evaluating-and-improving-existing-laws/refit-making-eu-law-simpler-and-less-costly/refit-platform_mt

¹⁵ <https://eur-lex.europa.eu/legal-content/MT/TXT/?uri=OJ:L:2016:123:TOC>

¹⁶ Pereżempju, ara l-Kaxxa 1 tal-Komunikazzjoni COM (2017) 651 final; *It-tlestija tal-Aġenda għal Regolamentazzjoni Aħjar: Soluzzjonijiet aħjar għal riżultati aħjar*; https://ec.europa.eu/info/sites/info/files/completing-the-better-regulation-agenda-better-solutions-for-better-results_en.pdf

¹⁷ [C\(2016\) 8600](https://eur-lex.europa.eu/legal-content/MT/TXT/?uri=OJ:L:2016:123:TOC), EU Law: Riżultati Aħjar permezz ta' Applikazzjoni Aħjar; tal-21.12.2016.

¹⁸ https://ec.europa.eu/info/law/better-regulation/initiatives/ares-2018-2332204_mt

jekk ir-responsabbiltà għall-oqsma jew il-kompetenzi tal-politika tistax tithalla jew tinghata lura lill-Istati Membri. Fi ftit aktar minn sitt xhur, it-Task Force ikkompila rispons komprensiv u ffukat għal dawn il-mistoqsijiet billi bbaża fuq il-kontribuzzjonijiet ta' ħafna partijiet interessati fil-proċess¹⁹.

Ir-rapport tat-Task Force jipprezenta disa' rakkomandazzjonijiet flimkien ma' numru ta' azzjonijiet biex jgħinu fl-implimentazzjoni tagħhom. Dawn ikopru l-proċessi ta' preparazzjoni tal-politika tal-Kummissjoni, ir-rwol tal-Parlamenti nazzjonali fl-iskrutinju tal-proposti tal-Kummissjoni u l-proċedura legiżlattiva.

Is-sejbiet ewlenin huma:

- Mod ġdid ta' ħidma huwa meħtieġ biex isiru ligijiet aħjar ibbażati fuq fehim komuni tas-sussidjarjetà u l-proporzjonalità tul iċ-ċiklu ta' politika.
- Hemm bżonn aktar “sussidjarjetà attiva”²⁰ li tagħti vuċi aktar b'saħħitha lill-awtoritajiet lokali u reġjonali u lill-Parlamenti nazzjonali u li tippromwovi s-sjieda ta' dak li tagħmel l-Unjoni.
- L-Unjoni għandha tuża r-riżorsi tagħha b'mod aktar effiċjenti u tipprijoritizza l-azzjonijiet tagħha iżda m'hemm l-ebda raġuni biex jerġghu jiġu ddelegati kompetenzi tat-Trattat jew oqsma sħaħ ta' politika lura lill-Istati Membri.

Ir-rakkomandazzjonijiet tat-Task Force huma stabbiliti fl-Anness ta' din il-Komunikazzjoni. Ħafna mir-rakkomandazzjonijiet jikkonċernaw l-applikazzjoni Prattika ta' regolamentazzjoni aħjar. Il-Kummissjoni tappoġġa l-analizi mressqa mit-Task Force dwar il-ħtieġa li tissaħħaħ l-applikazzjoni tal-prinċipji tas-sussidjarjetà u tal-proporzjonalità fit-tfassil tal-politika tal-UE bħala parti mill-aġenda għal regolamentazzjoni aħjar u usa'. Huwa essenzjali li l-41 Kamra tal-Parlamenti Nazzjonali, l-74 assemblea legiżlattiva reġjonali, il-280 reġjun u t-80 000 awtorità lokali, li huma fuq quddiem nett fl-implimentazzjoni tal-ligijiet tal-UE, huma impenjati aktar bis-sħiħ fil-proċess politiku. Is-sussidjarjetà attiva u mod ġdid ta' ħidma ma' dawn l-entitajiet se jgħinu biex jinkisbu politiki li jaħdmu filwaqt li jsaħħu l-fehim u s-sjieda ta' dak li tagħmel l-Unjoni.

4. AZZJONIJIET BIEX JISSAĤĤAĤ IR-RWOL TAS-SUSSIDJARJETÀ U L-PROPORIZJONALITÀ

Il-Kummissjoni kkunsidrat b'attenzjoni r-rapport tat-Task Force u tenfasizza l-oqsma hawn taht fejn hija meħtieġa azzjoni.

4.1. Il-promozzjoni ta' fehim komuni tas-sussidjarjetà u l-proporzjonalità

Filwaqt li l-atturi kollha involuti fit-tfassil tal-politika tal-UE jridu jirrispettaw il-prinċipji tas-sussidjarjetà u tal-proporzjonalità, ma hemm l-ebda definizzjoni komuni li tappoġġa

¹⁹ https://ec.europa.eu/commission/priorities/democratic-change/better-regulation/task-force-subsidiarity-proportionality-and-doing-less-more-efficiently_mt#report

²⁰ It-terminu “sussidjarjetà attiva” kien użat mit-Task Force biex juri involviment imtejjeb mal-partijiet interessati u l-awtoritajiet lokali u reġjonali kollha matul iċ-ċiklu politiku kollu. Ara l-paġni 8–9 tar-rapport tat-Task Force.

l-hidma ta' kull istituzzjoni. Il-Protokoll Nru 2 tat-Trattati dwar is-sussidjarjetà u l-proporzjonalità m'għadux jinkludi l-kriterji illustrattivi li darba kienu parti minn protokoll simili anness mat-Trattat ta' Amsterdam.

Il-Kummissjoni ppubblikat l-ewwel gwida integrata dwar kif se timplimenta regolamentazzjoni aħjar f'Mejju tal-2015. Din il-gwida tkopri ċ-ċiklu kollu ta' politika li jinkludi l-valutazzjoni tas-sussidjarjetà u l-proporzjonalità²¹. Din il-gwida diġà tinkorpora l-kriterji li oriġinarjament kienu jinsabu fit-Trattat ta' Amsterdam. It-Task Force ipproponiet għodda biex tagħmel valutazzjonijiet tas-sussidjarjetà u l-proporzjonalità u biex tipprezenta r-risultati b'mod strutturat (il-“grilja”)²². L-għodda hija annessa ma' din il-Komunikazzjoni. Il-Kummissjoni bħalissa ma tipprezentax ir-risultati tal-valutazzjonijiet tagħha fil-forma tal-“grilja” iżda, fil-futur, il-Kummissjoni għandha l-ħsieb li tintegra l-grilja bħala gwida tagħha għal regolamentazzjoni aħjar u li tużaha bħala parti mill-valutazzjonijiet ta' impatt, evalwazzjonijiet u memoranda ta' spjegazzjoni li jakkumpanjaw il-proposti legiżlattivi tagħha. Dawn il-proposti jiġu trażmessi lill-Parlament Ewropew, lill-Kunsill, lill-Parlamenti nazzjonali u (fejn rilevanti) lill-kumitati konsultattivi fil-bidu ta' kull proċedura legiżlattiva.

Il-Kummissjoni tinnota li kemm il-Parlament Ewropew kif ukoll il-Kunsill jagħrfu l-importanza tas-sussidjarjetà fir-regoli ta' proċedura tagħhom u li t-tnejn huma impenjati li jqisu bis-shiħ il-valutazzjoni tal-impatt tal-Kummissjoni matul il-proċedura legiżlattiva²³. Il-benefiċċju shiħ tas-sistema ta' valutazzjoni jista' jiġi realizzat biss jekk jintuża mill-partijiet kollha fil-proċess tat-teħid tad-deċiżjonijiet. Issa huwa f'idejn il-Parlament Ewropew u l-Kunsill li jiddeċiedu jekk matul il-proċedura legiżlattiva għandhiex tinghata konsiderazzjoni addizzjonali, speċifika u sistematika għall-kwistjonijiet ta' sussidjarjetà u proporzjonalità. B'mod partikolari, il-kolegiżlaturi ħafna drabi jintroduċu emendi sostanzjali għall-proposti tal-Kummissjoni, iżda l-impatti ta' dawn l-emendi u t-tħassib dwar is-sussidjarjetà u l-proporzjonalità mhumiex ivvalutati b'mod frekwenti. Il-Kummissjoni tistieden lill-kolegiżlaturi jimplementaw b'mod aktar effettiv l-impenn tagħhom li jhejju valutazzjonijiet tal-impatt tal-emendi sostanzjali tagħhom²⁴. Il-Kummissjoni tqis ukoll li l-Parlamenti nazzjonali għandhom jużaw it-tabella ta' valutazzjoni pprezentata hawn fuq u jadattawha għall-għanijiet tagħhom jekk ikun meħtieġ. Il-Kummissjoni temmen li dan se jagħti piż akbar lill-opinjoni motiivati tagħhom iżda mhux se jzommhom milli jesprimu tħassib ieħor fl-opinjoni tagħhom li ma jkunux relatati mas-sussidjarjetà u l-proporzjonalità.

Hija l-fehma tal-Kummissjoni li f'ħafna każijiet hemm lok għall-fehmiet tal-Parlamenti nazzjonali u reġjonali u dawk tal-awtoritajiet lokali u reġjonali li għandhom jiġu riflessi aħjar minn kull Stat Membru matul il-proċedura legiżlattiva. Dawn il-livelli amministrattivi huma l-eqreb għall-implimentazzjoni attwali tal-legiżlazzjoni u

²¹ Ara l-Għodda # 5 dwar il-bażi legali, is-sussidjarjetà u l-proporzjonalità: https://ec.europa.eu/info/files/better-regulation-toolbox-5_mt

²² Il-“grilja” tikkonsisti f'sensiela ta' mistoqsijiet u kwistjonijiet li għandhom iservu ta' gwida għall-analiżi tas-sussidjarjetà u tal-proporzjonalità. Din se tintuża b'mod ibbilanċjat mill-Kummissjoni bħala parti mill-aġenda ta' regolamentazzjoni aħjar tal-Kummissjoni li tibni fuq il-ħtieġa li ttwettaq analiżijiet li huma proporzjonati għall-proposta speċifika inkwistjoni.

²³ § 14 tal-Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Aħjar tal-Liġijiet; ĠU L 123, 16 April 2016, p.1-14. https://eur-lex.europa.eu/legal-content/MT/TXT/?uri=uriserv:OJ.L_.2016.123.01.0001.01.ENG

²⁴ § 15 tal-Ftehim Interistituzzjonali dwar it-Tfassil Aħjar tal-Liġijiet.

għandhom esperjenza tajba biex jaqsmuha bejniethom. Filwaqt li huwa f'idejn il-koleġizlaturi li jiddeċiedu jekk hux xieraq li jinvolvu rappreżentanti ta' awtoritajiet lokali u reġjonali matul il-proċedura legiżlattiva, il-Kummissjoni tqis li aktar trasparenza tal-proċedura legiżlattiva tippermetti sensibilizzazzjoni akbar tal-awtoritajiet lokali u reġjonali u l-pubbliku b'mod ġenerali. Il-Kummissjoni tappoġġa l-isforzi li qed isiru biex il-proċedura legiżlattiva ssir aktar trasparenti u aċċessibbli permezz ta' titjib fil-EUR-Lex²⁵ u skont il-Ftehim Interistituzzjonali dwar Tfassil Aħjar tal-Liġijiet (bħall-bażi tad-data legiżlattiva kongunta). Is-segwitu tal-ġurisprudenza riċenti tal-Qorti tal-Ġustizzja²⁶ u s-sejbiet tal-Ombudsman dwar it-trasparenza tat-trilogi se jtejbju t-trasparenza u jgħinu lill-partijiet interessati kollha jieħdu sehem fil-proċess demokratiku tat-tehid tad-deċiżjonijiet. Il-Kummissjoni tinsab lesta li tipparteċipa b'mod kostruttiv f'dan ix-xogħol.

Fi kwalunkwe każ, il-Kummissjoni se tkompli tagħmel il-koleġizlaturi konxji mir-reazzjonijiet li tirċievi dwar il-proposti tagħha, inkluż minn awtoritajiet lokali u reġjonali, fit-twettiq tal-impenn tagħha skont il-Ftehim Interistituzzjonali dwar Tfassil Aħjar tal-Liġijiet.

Il-Kummissjoni biġisiebha:

- **Tinkorpora l-grilja għall-valutazzjoni tas-sussidjarjetà u l-proporzjonalità fil-gwida tagħha ta' regolamentazzjoni aħjar u tuża l-grilja biex tippreżenta s-sejbiet tagħha fil-valutazzjonijiet tal-impatt, l-evalwazzjonijiet u l-memoranda ta' spjegazzjoni.**
- **Tuża l-grilja bħala gwida fil-komunikazzjoni tagħha mal-Parlamenti nazzjonali.**
- **Tagħmel aktar viżibbli l-feedback li tirċievi dwar il-proposti tagħha minn awtoritajiet lokali u reġjonali lill-Parlament Ewropew u lill-Kunsill f'kull proċedura legiżlattiva.**

4.2. Il-parlamenti nazzjonali jitpoġġew f'pożizzjoni li jagħmlu skrutinju aktar effettiv

Il-parlamenti nazzjonali għandhom id-dritt li jqajmu tħassib relatat mas-sussidjarjetà matul perjodu ta' tmien ġimgħat wara li tasal il-proposta tal-Kummissjoni²⁷. Il-Kummissjoni diġà teskludi x-xahar ta' Awwissu meta tkun qed tiddetermina l-iskadenza ta' tmien ġimgħat. Il-Kummissjoni temmen li l-perjodu matul il-Milied u l-Ewwel tas-Sena għandu jiġi eskluż ukoll iżda ma tistax tiddeċiedi dwar dan b'mod unilaterali minhabba li kwalunkwe estensjoni taffettwa wkoll il-ħidma tal-Parlament Ewropew u tal-Kunsill. Il-Kummissjoni tistieden il-fehmiet tal-koleġizlaturi dwar dan bil-għan li jakkomodaw ix-xewqa tal-Parlamenti nazzjonali b'mod pragmatiku li ma taffettwax id-dispożizzjonijiet rilevanti tat-Trattat.

²⁵ EUR-Lex huwa sit web li joffri aċċess faċli għal-liġi tal-UE. Disponibbli fi 24 lingwa, dan jinkludi trattati, legiżlazzjoni, ftehimiet internazzjonali, atti preparatorji, proċeduri legiżlattivi, każistika, mistoqsijiet parlamentari u hafna tipi oħra ta' dokumenti; <https://eur-lex.europa.eu/homepage.html>.

²⁶ T-540/15 *De Capitani v Parliament*; <http://curia.europa.eu/juris/document/document.jsf?jsessionid=9ea7d2dc30ddfb6ef4af4df246c6a5689c7889c65e8f.e34KaxiLc3qMb40Rch0SaxyNchb0?text=&docid=200551&pageIndex=0&doclang=MT&mode=lst&dir=&occ=first&part=1&cid=100299>

²⁷ Il-Protokoll Nru 2 tat-Trattati; <https://eur-lex.europa.eu/legal-content/MT/TXT/?uri=CELEX%3A12008E%2FPRO%2F02>

Fir-rapport annwali tagħha dwar is-sussidjarjetà u l-proporzjonalità, il-Kummissjoni tipprezenta dawk il-proposti legiżlattivi li rċevew l-ikbar numru ta' opinjonijiet motivati. Madankollu, il-Kummissjoni taqbel mat-Task Force li għandha tagħti viżibbiltà akbar lill-fehmiet tal-Parlamenti nazzjonali. Il-Kummissjoni għandha l-intenzjoni li thejji rispons aggregat fejn għadd sinifikanti ta' Parlamenti nazzjonali qajmu thassib simili anki fejn il-limitu għal "karta safra" ma jintlaħaqx. L-opinjonijiet tal-Parlamenti reġjonali li għandhom setgħat legiżlattivi mibgħuta direttament lill-Kummissjoni jistgħu jiġu riflessi wkoll mingħajr ma jiġi affettwat ir-rwol primarju tal-Parlamenti nazzjonali fl-operazzjoni tal-mekkanizmu ta' kontroll tas-sussidjarjetà. Ir-reazzjoni aggregata tistabbilixxi l-pożizzjoni tal-Kummissjoni dwar il-kwistjonijiet li tqajmu u tintbagħat lill-Parlament Ewropew u lill-Kunsill malajr kemm jista' jkun fid-dawl tax-xewqa li ma tiġix ittardjata l-proċedura legiżlattiva.

Il-Kummissjoni thegġeg lill-Parlamenti nazzjonali biex jikkonsultaw lill-Parlamenti reġjonali u biex jikkooperaw dwar kwistjonijiet tal-UE. Dan jista' jgħin biex tingħata viżibbiltà akbar lit-thassib tal-Parlamenti reġjonali u biex titjeb il-valutazzjoni ta' kwistjonijiet relatati mas-sussidjarjetà, iżda l-Kummissjoni tirrikonoxxi li din il-kooperazzjoni tibqa' għal kollox kwistjoni għall-Parlamenti kkonċernati.

Il-Kummissjoni bihsiebha:

- **Tkompli tinjora x-xahar ta' Awwissu meta tiddetermina l-perjodu ta' 8 ġimghat għall-Parlamenti nazzjonali sabiex jissottomettu opinjonijiet motivati.**
- **Tesplora mal-Parlament Ewropew u l-Kunsill jekk jistax ukoll jiġi injorat il-perjodu tal-vaganzi tal-Milied/is-Sena l-Ġdida kif talbu kemm-il darba l-Parlamenti nazzjonali.**
- **Tagħti viżibbiltà akbar lill-veduti tal-opinjonijiet motivati tal-Parlamenti nazzjonali billi tipprovdi twegibiet aggregati, fejn rilevanti, u tittratta t-thassib tagħhom u tidentifika l-proposti li jqajmu l-aktar kummenti fir-rapporti annwali tagħha dwar is-sussidjarjetà u l-proporzjonalità.**

4.3. Involvement aktar attiv tal-awtoritajiet lokali u reġjonali

Din il-Kummissjoni fethet il-proċessi tagħha ta' tfassil tal-politika biex tinvolvi l-involvement estern tagħha flimkien ma' involviment proattiv mas-shab soċjoekonomiċi dwar l-iżvilupp u l-implimentazzjoni tal-legiżlazzjoni fl-oqsma tal-politika soċjali u reġjonali. Il-Kummissjoni diġà qed tikkonsulta b'mod attiv mas-shab soċjali fosthom konsultazzjoni f'zewġ stadji msejsa fuq it-Trattat fil-qasam tal-politika soċjali. Kull meta tibda inizjattiva ġdida jiġu pubblikati l-pjanijiet direzzjonali li jispjegaw l-intenzjonijiet tal-Kummissjoni. Dawn jistiednu feedback u jippermettu lill-partijiet interessati li jhejju għall-attivitajiet ta' konsultazzjoni varji li jiġu wara. Il-konsultazzjonijiet pubbliċi li issa jakkumpanjaw kull inizjattiva ewlenija u l-kwestjonarji huma tradotti fil-lingwi uffċjali kollha għal dawk fil-programm ta' ħidma annwali. L-abbozzi tal-atti delegati u tal-atti ta' implimentazzjoni huma ppubblikati wkoll online qabel ma jiġu finalizzati. Il-Kummissjoni tittrażmetti wkoll lill-koleġiżlaturi il-feedback li tirċievi mingħand il-partijiet ikkonċernati kollha (inklużi l-awtoritajiet lokali u reġjonali) dwar il-proposti tagħha fil-bidu tal-proċess legiżlattiv²⁸.

²⁸ Skont l-§33 tal-Ftehim Interistituzzjonali dwar it-Tfassil Ahjar tal-Liġijiet.

Minkejja dawn l-avvanzi, il-lehen importanti tal-awtoritajiet lokali u reġjonali ta' spiss ma nstemax fil-fażijiet bikrin tat-tfassil tal-politika. L-awtoritajiet lokali u reġjonali u l-assembly reġjonali huma differenti minn partijiet interessati oħra għaliex huma fuq quddiem nett fl-implimentazzjoni tal-liġi tal-Unjoni. Għaldaqstant, huma meħtieġa sforzi akbar minn kulhadd biex jiġi żgurat li l-esperjenza u l-opinjoni tagħhom jinqabdu aħjar fil-proċess tat-tfassil ta' politika. Fil-kuntest tal-eżerċizzju ta' rendikont dwar ir-regolamentazzjoni aħjar, il-Kummissjoni se teżamina kif tirrevedi l-kwestjonarji tagħha sabiex ikun jista' jinghata spazju għall-kwistjonijiet ta' thassib għall-awtoritajiet lokali u reġjonali. Il-Kummissjoni se ttejjeb ukoll kif tirrapporta dwar il-fehmiet tal-awtoritajiet lokali u reġjonali fil-valutazzjonijiet tal-impatt, l-evalwazzjonijiet u l-memoranda ta' spjegazzjoni tagħha. Min-naħa tagħha, il-Kummissjoni thegġeg lill-awtoritajiet lokali u reġjonali biex jidhlu fil-portal²⁹ tal-internet tal-Kummissjoni fejn il-partijiet interessati kollha jistgħu jikkontribwixxu għat-tfassil tal-politika. Se tippubblicizza wkoll inizjattivi importanti dwar il-midja soċjali iżda l-organizzazzjonijiet li jirrapprezentaw l-awtoritajiet lokali u reġjonali għandhom iqisu kif jistgħu jippromwovu l-involvement tal-awtoritajiet lokali u reġjonali.

Il-Kummissjoni bihsiebha:

- **Temenda l-gwida tagħha għal regolamentazzjoni aħjar biex tenfasizza l-importanza li jingabru l-opinjoni u l-esperjenza tal-awtoritajiet lokali u reġjonali.**
- **Tirrevedi l-kwestjonarji tal-konsultazzjoni pubblika biex tinkludi mistoqsijiet dwar kwistjonijiet rilevanti għall-awtoritajiet lokali u reġjonali inkluż l-assembly reġjonali.**

4.4. Titjib fil-valutazzjoni u l-preżentazzjoni tal-impatti rilevanti

Il-leġislazzjoni tal-Unjoni jista' jkollha effetti partikolarment sinifikanti fuq il-livelli lokali u reġjonali u għall-awtoritajiet pubbliċi. Il-Kummissjoni żviluppat metodoloġiji għall-valutazzjonijiet tal-impatt territorjali³⁰ li ġew ittestjati fuq għadd ta' proposti leġislattivi mill-2016. L-approċċ tal-Kummissjoni huwa li tivvaluta dawn l-impatti meta jkun rilevanti għall-proċess tat-teħid tad-deċiżjonijiet u jkun proporzjonat li dan isir (pereżempju, jekk ikun hemm varjazzjonijiet kbar bejn ir-reġjuni). Il-Kummissjoni beħsiebha tqajjem l-importanza ta' din il-kwistjoni fil-gwida tagħha lill-persunal tagħha u, kif indikat qabel, se tippreżenta b'mod aktar ċar il-valutazzjonijiet tagħha tas-sussidjarjetà (inkluż il-valur miżjud tal-UE) u tal-proporzjonalità fil-valutazzjonijiet tal-impatt, l-evalwazzjonijiet u l-memoranda ta' spjegazzjoni tagħha. Madankollu, mhuwix dejjem ċar li tali effetti huma probabbli jew li *d-data* mhux ipproċessata teżisti biex tippermetti li ssir valutazzjoni dettaljata. L-involvement aktar attiv tal-awtoritajiet lokali u reġjonali fil-proċessi ta' konsultazzjoni huwa element essenzjali għat-titjib tal-kwalità tal-valutazzjonijiet tal-impatti territorjali.

Il-Kummissjoni bihsiebha:

- **Temenda l-gwida tagħha għal regolamentazzjoni aħjar biex tenfasizza l-importanza tal-iskrining u l-valutazzjoni tal-impatti territorjali.**
- **Tippreżenta b'mod aktar ċar il-valutazzjonijiet tagħha tas-sussidjarjetà, tal-proporzjonalità u tal-informazzjoni dwar min huwa affettwat (u kif) fil-**

²⁹ https://ec.europa.eu/info/law/contribute-law-making_mt

³⁰ https://ec.europa.eu/info/files/better-regulation-toolbox-33_mt

4.5. L-evalwazzjoni tal-leġislazzjoni eżistenti mill-perspettiva tas-sussidjarjetà

Il-missjoni tal-Programm tal-Kummissjoni dwar l-Idoneità u l-Prestazzjoni tar-Regolamentazzjoni (REFIT) hija li l-leġislazzjoni tal-Unjoni tibqa' adattata għall-iskop tagħha u li din tiġi ssimplifikata kull fejn ikun possibbli mingħajr ma jiddgħajfu l-għanijiet maħsuba tagħha³¹. Il-pjattaforma REFIT tgħin lill-Kummissjoni f'dan il-kompitu. Il-Kummissjoni żżomm pjan kontinwu ta' hames snin tal-evalwazzjonijiet kollha tal-leġislazzjoni eżistenti u kull wieħed minn dawn għandu jivvaluta r-rilevanza kontinwa, l-effiċjenza ekonomika, il-potenzjal ta' simplifikazzjoni u l-valur miżjud tal-leġislazzjoni tal-UE. L-aktar evalwazzjonijiet importanti huma wkoll annessi mal-programm ta' hidma annwali tal-Kummissjoni.

Il-hidma tal-Pjattaforma se tkompli sa tmiem din il-Kummissjoni. Aħna se nisimgħu l-fehmiet tal-membri tal-Pjattaforma u se nivvalutaw bir-reqqa r-rizultati tal-konsultazzjoni tal-partijiet interessati li nedejna dwar ir-regolamentazzjoni aħjar. Madankollu, aħna nemmnu li diġà hemm każ konvinċenti li jsawwar mill-ġdid il-Pjattaforma biex tindirizza b'mod aktar iffukat il-kwistjonijiet imqajma mit-Task Force. Pereżempju, it-twessigh tal-attenzjoni tal-Pjattaforma biex tindirizza s-sussidjarjetà, il-proporzjonalità, id-densità leġislattiva³² u r-rwol tal-awtoritajiet lokali u reġjonali fl-implimentazzjoni tal-liġi tal-UE flimkien mal-enfasi tas-soltu tiegħu fuq is-simplifikazzjoni. Naħsbu li l-kompożizzjoni se tirrikjedi wkoll bidla biex tinkludi preżenza akbar mill-awtoritajiet lokali u reġjonali billi, pereżempju, jiġu sostitwiti l-esperti mill-Istati Membri. Jistgħu jiġu kkunsidrati wkoll rabtiet aktar b'saħħithom max-xogħol u n-netwerks tal-Kumitat tar-Regjuni. Dwar it-twaqqif ta' Pjattaforma ġdida, madankollu, se jkun f'idejn il-Kummissjoni li jmiss biex tiddeċiedi. Sadanittant, il-Kummissjoni tilqa' b'sodisfazzjon l-intenzjoni tal-Kumitat tar-Regjuni biex tistabbilixxi netwerk ta' centri reġjonali biex tgħaddi informazzjoni minn awtoritajiet lokali u reġjonali fil-proċess tat-tfassil tal-politika u tistenna bil-herqa r-rizultati tal-proġett pilota li jinvolvi għoxrin reġjun.

It-Task Force qajmet tħassib dwar l-użu ta' atti delegati u ta' implimentazzjoni fejn il-Kummissjoni tingħata s-setgħa mill-Parlament Ewropew u mill-Kunsill biex tadotta regoli speċifiċi biex tiġi implimentata l-liġi tal-UE fil-hin. Filwaqt li dawn l-atti mhumiex skrutinizzati mill-Parlamenti nazzjonali bhala parti mill-operat tal-Protokoll Nru 2 tat-Trattati, din il-Kummissjoni tejbet b'mod sinifikanti t-trasparenza madwar l-atti delegati u l-atti ta' implimentazzjoni³³. L-abbozz tat-test legali jitqieghed online għal erba'

³¹ COM(2017) 651 final; It-tlestija tal-Aġenda għal Regolamentazzjoni Aħjar: Soluzzjonijiet aħjar għal rizultati aħjar; https://ec.europa.eu/info/sites/info/files/completing-the-better-regulation-agenda-better-solutions-for-better-results_en.pdf

³² Fir-rigward tal-leġislazzjoni, id-“densità” hija marbuta mal-preskrizzjonijiet tekniċi dettaljati maqbula mil-Legizlatur dwar kif għandhom jinkisbu l-oġettivi li jistgħu jinfluwenzaw il-grad ta' diskrezzjoni għall-awtoritajiet nazzjonali, reġjonali u lokali meta jimplementaw il-leġislazzjoni (ara d-dokument mill-Professur Dougan ipprezentat għal-laqgħa tat-Task Force tal-15 ta' Marzu 2018): https://ec.europa.eu/commission/sites/beta-political/files/dougan-notes-for-task-force-march-2018_en.pdf

³³ Registru għall-atti delegati: <https://webgate.ec.europa.eu/regdel/#/home>; Il-kontribut għas-sit web tat-tfassil tal-liġijiet: https://ec.europa.eu/info/law/contribute-law-making_mt

gimghat qabel il-finalizzazzjoni. Il-partijiet interessati kollha issa għandhom opportunità li jinvolvu ruħhom b'mod sinifikanti mal-Kummissjoni dwar il-kontenut ta' kull abbozz ta' att. Meta tevalwa atti legiżlattivi eżistenti, fil-futur il-Kummissjoni se tiżgura li l-programm REFIT jagħti harsa aktar mill-qrib lejn l-atti delegati u ta' implimentazzjoni relatati.

Il-Kummissjoni bihsiebha:

- **Tiżgura li meta jiġi evalwat l-istokk eżistenti ta' legiżlazzjoni, l-evalwazzjonijiet thares aktar mill-qrib lejn is-sussidjarjetà, il-proporzjonalità, id-densità legiżlattiva u r-rwol tal-awtoritajiet lokali u reġjonali.**
- **Tistabbilixxi l-bidliet fil-kamp ta' applikazzjoni u l-kompożizzjoni tal-Pjattaforma REFIT sabiex titfassal mill-ġdid u biex jiġu indirizzati dawn il-kwistjonijiet fir-rendikont tar-regolamentazzjoni aħjar.**
- **Tiżgura li l-atti delegati u ta' implimentazzjoni rilevanti jiġu indirizzati sistematikament bhala parti mill-evalwazzjonijiet.**

5. KONKLUŻJONIJIET U L-PASSI LI JMISS: IL-KONFERENZA FI BREGENZ

Din il-Kummissjoni wettqet programm iffukat u prijoritizzat ta' inizjattivi politiċi. Aġixxiet meta kien hemm bżonn fuq il-kwistjonijiet li huma tassew importanti. Tilqa' b'sodisfazzjoni il-konklużjoni tat-Task Force li l-Unjoni żżid il-valur fl-oqsma *kollha* fejn taġixxi. F'xi punt, madankollu, aħna — l-istituzzjonijiet u l-Istati Membri — se jkollna nikkonfrontaw il-fatt li ma nistgħux inkomplu naghmlu aktar biex nindirizzaw l-isfidi dejjem akbar li qed inħabtu wiċċna magħhom mar-rizorsi li għandna attwalment disponibbli. Il-Kummissjoni taqbel, għalhekk, mat-Task Force li l-attivitajiet ikollhom jingħataw prijorità u r-rizorsi jintużaw b'mod aktar effiċjenti. Aspett wieħed huwa l-adozzjoni bikrija tal-proposti tal-Kummissjoni għall-Qafas Finanzjarju Pluriennali li jmiss li huwa essenzjali biex l-Unjoni tiġi mgħammra bir-rizorsi li tehtieg.

It-Task Force ipproponiet ukoll mod ġdid ta' hidma bbażat fuq is-sussidjarjetà attiva u impenn aktar dinamiku tal-partijiet interessati kollha u l-livelli kollha tal-gvern matul iċ-ċiklu tal-politika. Dan jimmarka bidla importanti fil-proċess ta' politika tal-Unjoni Ewropea li jwassal għal aktar kwalità u legittimità għal-liġijiet li tadotta. Il-Kummissjoni stabbiliet il-bidliet li bihsiebha tagħmel bi twegiba għat-Task Force u issa tistieden lill-Parlament Ewropew, lill-Kunsill Ewropew, lill-Kunsill, lill-Parlamenti nazzjonali, lill-gvernijiet nazzjonali u lill-awtoritajiet lokali u reġjonali biex jikkunsidraw kif se jwieġbu.

Il-Presidenza Awstrijaka se tospita konferenza fil-15–16 ta' Novembru fi Bregenz, l-Awstrija intitolata “*Sussidjarjetà bhala prinċipju tal-bini tal-Unjoni Ewropea*”. Din il-konferenza se ttiprovdi opportunità għal djalogu sinifikanti dwar it-tishih tar-rwol tal-prinċipji tas-sussidjarjetà u l-proporzjonalità fit-tfassil tal-politika tal-UE³⁴. Dan jista' jipprovdi wkoll kontribut siewi għas-samit tal-Mexxejja f'Sibiu s-sena d-diehla.

Kwistjonijiet għall-konferenza fi Bregenz

- L-istituzzjonijiet u l-korpi kollha rilevanti għandhom jiċċaraw jekk humiex se jużaw il-grilja ta' valutazzjoni komuni adattata għall-bżonnijiet tagħhom biex jeżaminaw

³⁴ <https://www.eu2018.at/calendar-events/political-events/BKA-2018-11-16-Subsidiarity-Conf..html>.

id-dimensjonijiet tas-sussidjarjetà u tal-proporzjonalità tal-proposti tal-Kummissjoni.

- Il-Kumitat tar-Regjuni li jirrappreżentaw l-awtoritajiet lokali u reġjonali għandhom jikkunsidraw kif jistgħu jqajmu kuxjenza fost il-membri tagħhom dwar il-ħafna opportunitajiet biex jikkontribwixxu direttament għat-tfassil tal-politika tal-UE. Organizzazzjonijiet oħra li jirrappreżentaw awtoritajiet lokali u reġjonali jistgħu wkoll jintensifikaw l-attivitajiet tagħhom ta' sensibilizzazzjoni.
- Il-Kumitat tar-Regjuni għandu jistabbilixxi ċ-“centri reġjonali” biex jgħaddi l-esperjenza tal-awtoritajiet lokali u reġjonali b'mod aktar effettiv fit-tfassil tal-politika tal-UE.
- Il-Parlament Ewropew u l-Kunsill għandhom jeżaminaw l-impatti u d-dimensjonijiet tas-sussidjarjetà u tal-proporzjonalità tal-emendi sostanzjali tagħhom.
- Kif talbu kemm-il darba l-Parlamenti nazzjonali, il-Parlament Ewropew u l-Kunsill għandhom jaqblu li jinjoraw il-perjodu tal-vaganzi tal-Milied/tas-Sena mit-8 ġimgħat allokat lill-Parlamenti nazzjonali biex jippreżentaw l-opinjoni motivati tagħhom.
- Il-Parlament Ewropew u l-Kunsill għandhom isegwu r-rakkomandazzjonijiet tal-Ombudsman u l-każistika riċenti sabiex itejbu t-trasparenza tal-proċedimenti tagħhom u jikkunsidraw li jinvolve lill-awtoritajiet lokali u reġjonali matul il-proċedura legiżlattiva.
- Il-Parlament Ewropew u l-Kunsill għandhom iżidu l-isforzi tagħhom mal-Kummissjoni biex joħolqu bażi ta' *data* interistituzzjonali kongunta biex ittejjeb it-traċċabbiltà tal-proċedura legiżlattiva.
- L-awtoritajiet nazzjonali għandhom jeżaminaw kif għandhom jinvolve lill-awtoritajiet lokali u reġjonali b'mod aktar effettiv matul il-proċedura legiżlattiva.

Wara l-elezzjonijiet Ewropej li ġejjin u l-ħatra tal-Kummissjoni li jmiss, il-Parlament Ewropew, il-Kunsill u l-Kummissjoni se jiskambjaw fehmiet u jikkonkludu dwar l-oġettivi u l-prijoritajiet tal-politika³⁵. Il-Kummissjoni tinsab heqana biex tiddiskuti l-modalitajiet għal dan l-iskambju ta' opinjonijiet bħala parti mill-implimentazzjoni tat-tliet istituzzjonijiet tal-Ftehim Interistituzzjonali dwar it-Tfassil Aħjar tal-Liġijiet.

³⁵ Mibdija mill-Kummissjoni skont § 5 tal-Ftehim Interistituzzjonali dwar it-Tfassil Aħjar tal-Liġijiet.